



НА СЦЭНЕ
І Ў ЖЫЦЦІ – БЫЦЬ
МАКСІМАЛЬНА
ШЧЫРАЙ

ЧЫРВОНКА



Выдаецца
з 9 жніўня 1917 г.

Родная газета на роднай мове



ЗВЯЗДА

7 ЛІПЕНЯ 2022 г.

ЧАЦВЕР

№ 131 (29753)

ПРАФЕСІЙНЫ
ШЛЯХ У ІТ

ЧЫРВОНКА



ЦЫТАТА ДНЯ



Аляксей БАГДАНАЎ,
міністр антыманапольнага
рэгулявання і гандлю:

«Па выніках работы за пяць
месяцаў інфляцыя ў краіне
складае 17 працэнтаў. Гэта
ніжэй, чым у Расійскай
Федэрацыі (17,1 працэнта).
У той жа час у Турцыі,
адкуль мы завозім шмат
садавіны і агародніны, гэты
паказчык дасягнуў ужо
80 працэнтаў. Еўрапейскі
рынак таксама бурліць,
інфляцыя там у чэрвені
ў сярэднім перавысіла 8%,
а ў суседніх з намі краінах
Балты і Польшчы інфляцыя
складае практычна 20% —
усё гэта, безумоўна, уплывае
на сітуацыю ў Беларусі,
паколькі мы частку тавараў
завозім з гэтых рэгіёнаў.
Праграма па стабілізацыі
цэн і кантролі
за цэнаўтварэннем,
якая была зацверджана
ўрадам і Камітэтам
дзяржкантролю, у тым
ліку ўключае кантроль
за імпартам тавараў.
Задача ўрада — стварыць
умовы для больш простага
ўвозу тавараў, якія
ў Беларусі не вырабляюцца.
Гэта і спрашчэнне мытных,
адміністрацыйных
працэдур, і зніжэнне
тарыфаў. Меры будучы
судзейнічаць узвозу
імпортнай прадукцыі
ў краіну па больш нізкай
цане».

З ЭНЕРГІІ АГНЮ

Янка Купала для беларусаў — не проста паэт



Фота з архіва БелТА.

Нарадзіўся... Нібыта іскрынка з купальскага вогнішча — ачышчальная і гарачая: яна выпальвае лішняе, што абцяжарвае і хіліць долу, а можа і стаць пачаткам вялікага святла, на якое ідуць іншыя. Нарадзіўся аднойчы, але, здаецца, што быў заўсёды, з таго моманту, як на гэтай зямлі ўзнікла жыццё, а людзі сталі марыць пра шчасце, уяўляючы яго нейкім чудам. А чуд здарыўся, але не ўсе тое зразумелі. 140 гадоў таму адбыўся галоўны купальскі цуд Беларусі: прыйшоў чалавек, які ўсё ведаў пра тых, хто ў чароўную ноч шукаў папараць-кветку, каб здабыць лепшае жыццё. Толькі абраныя ведаюць галоўную таямніцу купальскага святла. Ён пазначыў сябе, назваўшыся Купалам. Абраны для беларусаў, якія ад таго ж вогнішча — дробныя іскрынкы, што разляцеліся, каб аддаць сваё цяпло зямлі, на якую ўпалі. Ён свой, таму проста Янка.

СТАР. 5

Фестывалім!


АЛЕКСАНДРЫЯ ЧАКАЕ СЯБРОЎ

Карэспандэнт «Звязды» паназірала за апошнімі этапамі падрыхтоўкі да рэспубліканскага свята

На месца будучага фестывалю, які запрасіць сяброў ужо ў гэтую суботу — 9 ліпеня, ехала разам з супрацоўнікамі Магілёўскага абласнога Цэнтра народнай творчасці і культурна-асветнай работы. А з намі — яшчэ група рабочых, якіх установа спецыяльна запрашае на ўмовах дагавору падраду на перыяд падрыхтоўкі да свята. Сярод іх студэнты і проста тыя, хто вырашыў крыху падзарабіць. Гэта было ў аўторак, а мае спадарожнікі курсіруюць паміж Магілёвам і Александрый яшчэ з суботы. Як адзначыў намеснік дырэктара Цэнтра народнай творчасці і культурна-асветнай работы Валерый СОМАЎ, на іх адказнасці мантаж горада майстроў, амаль два дзясяткі палатак для народных умельцаў з Расіі, мастацкае афармленне сцэны для конкурсу «Уладар вёскі» і шмат іншай работы.

Цікава назіраць, як вымаляваецца агульны выгляд святочнага міні-гарадка. Для рамеснікаў прадугледжаны сімпатычныя домікі. Гэта будзе выглядаць як маленькая вёсачка, дзе кожны дом (раён) прадэманструе сваю адметнасць. Дрыбін, напрыклад, валёнкі, Слаўгарад — да-машнія сыры.

СТАР. 4



КОРАТКА

• З пачатку пандэміі ў Беларусі зарэгістраваны 994 037 чалавек са станоўчым тэстам на COVID-19, паведамлі ў прэс-службе Міністэрства аховы здароўя. На 1 ліпеня выздаравалі 985 592 пацыенты, у якіх раней быў пацверджаны дыягназ COVID-19. За ўвесь перыяд распаўсюджвання інфекцыі на тэрыторыі краіны памерлі 7118 пацыентаў з выяўленай каранавіруснай інфекцыяй.

ISSN 1990 — 763X



9 771990 763008